



Stqarrija għall-Istampa

Il-Lussemburgu, it-18 ta' Ottubru 2017

L-Awdituri tal-UE jippubblikaw il-programm ta' ħidma għall-2018

Illum, il-Qorti Ewropea tal-Awdituri ppubblikat il-programm ta' ħidma tagħha għall-2018. Minbarra li jagħti dettalji tar-rapporti speċjali li l-Awdituri tal-UE biĥsiebhom jippubblikaw fl-2018, il-programm jipprovdi informazzjoni dwar ir-rapporti annwali u dwar il-proċess ta' programmazzjoni ta' ħidma tal-istituzzjoni. B'kollox, l-awdituri qegħdin jipplanaw li jipproduċu madwar 90 pubblikazzjoni fl-2018, li jinkludu rapporti annwali, rapporti speċjali u opinjonijiet.

"Dan il-programm ta' ħidma jippreżenta l-oqasma ta' prijorità li fuqhom se nikkonċentraw fl-2018," qal il-President tal-Qorti Ewropea tal-Awdituri, Klaus-Heiner Lehne. "Aħna se nkopru firxa wiesgħa ta' kwistjonijiet li jirriflettu l-isfidi li l-UE qed tħabbat wiċċha magħhom bħalissa, bħall-użu sostenibbli tar-riżorsi naturali, it-tkabbir u l-inkluzjoni, il-migrazzjoni u l-isfidi relatati mal-iżvilupp dinji, is-suq uniku, u l-obbligu ta' rendikont u l-effiċjenza tal-Unjoni Ewropea".

Il-programm ta' ħidma se jkun jinkludi dokument informattiv dwar il-futur tal-baġit tal-UE bħala kontribut għad-diskussjoni dwar il-Qafas Finanzjarju tal-Unjoni fil-Perjodu Medju, kif ukoll dokumenti informattivi dwar is-simplifikazzjoni tal-Politika ta' koeżjoni u l-programm Orizzont 2020 kif ukoll dwar il-futur tal-PAK.

Minbarra dan, se jsiru awditi tal-miżuri tal-UE fir-rigward tas-sikurezza tal-ikel, id-desertifikazzjoni fl-UE, il-Faċilità għar-Refuġjati fit-Turkija, il-Fond Fiducjarju tal-UE għall-Afrika, it-trasparenza tal-finanzjament li jingħata lill-NGOs, l-Awtorità Ewropea tal-Assigurazzjoni u l-Pensjonijiet tax-Xogħol, u l-prevenzjoni ta' kunflitti ta' interess/etika fl-istituzzjonijiet tal-UE. Kompitu prijoritarju ieħor se jkun li ssir analiżi panoramika dwar it-trasport u l-mobbiltà. Dawn ir-rapporti kollha se jiġu ppubblikati matul l-2018.

Il-kompiti li jinsabu fil-programm ta' ħidma ntgħażlu permezz ta' proċess ta' ppjanar komprensiv li jinvolti l-analiżi tal-iżviluppi attwali fl-UE u konsultazzjoni mal-partijiet interessati, b'mod partikolari l-Parlament Ewropew.

Il-President Lehne se jippreżenta l-programm ta' ħidma għall-2018 lill-Kumitat għall-Kontroll tal-Baġit tal-Parlament Ewropew fl-20 ta' Novembru 2017. Se jsir streaming dirett ta' din il-preżentazzjoni.

L-iskop ta' din l-istqarrija għall-istampa huwa li jingħataw il-messaġġi prinċipali tal-programm ta' ħidma għall-2018 mill-Qorti Ewropea tal-Awdituri.

Il-programm ta' ħidma sħiħ (bl-Ingliż, u bil-Franċiż u l-Ġermaniż li se jsegwu f'qasir żmien) jinsab fuq www.eca.europa.eu.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu